

వెళ్ళిపోతున్నాయన్నది అగ్నిపెటె ఇమ్మంటే, తీసివ్వి అగకుండానే వెళ్ళిపోతున్నాడు మళ్ళీ అగ్నిపెటె అవసరం లేదన్నట్లు. అగ్నిపెటె తెరిస్తే ఒకే పులుంది. ఈ మధ్యే సిగరెట్ ఆలవాటయింది. ఆ ఒక్క అగ్నిపుల్లతో వీస్తున్న గాలిలో వెలిగించే చాకచక్యం అలవడలేదెంకా. అయినా ప్రయత్నం. సఫలమయింది. గర్వంగా చుట్టూ చూశాడు.

గ్రీన్ సీగ్నల్ ఇవ్వడం అయింది. వెళ్ళి పోతోంది కదిలి బండి.

సీట్లో కూర్చున్నాడు. తన వరుసలో మూడు సీట్లలో భార్యాభర్త, మరో స్త్రీ కూర్చుని వున్నారు. ఆ స్త్రీ వాళ్ళ తాలూకు అవునోకాదో కొంతనేపు పోతేగాని తెలిదు. ఆమె ఒళ్ళో బూరణుగల బాబు నిద్రపోతున్నాడు.

దిగాడండి వీడెవడో రంగంలోకి. లావుగా వున్నాడు. పొడుగు వున్నాడు. అంతేనా; నలగాకూడా ఏద్యాదు. ఆ మూడు లక్షణాలను ఒక్కచోట చూడలేడు. మనసులో అయిష్టత ఆ శాల్తీమీద తప్పక మిగులుతుంది. ఇప్పుడూ అట్లాగే జరిగింది. తెల్ల ప్యాంట్లోకి చారల చొక్కా (కంచరగాడిద పర్మంలాంటిది) దోపి, నాలుగంగుళాల వెడల్పు బెల్టుతో నడుము బిగించేశాడు. ఎదుటి సీటు ఖాళీగా వుండేమో అని అయిదు నిమిషాల కాలంలోనూ రెండు స్పర్శోసారి అనుకుంటున్నప్పుడు దిగబడ్డాడు. వెళ్ళేవాడు సరిగ్గా వెళ్ళకుండా తన భుజాన్ని గుడుకుని మళ్ళీ వెళ్ళాడు. ఎవరూ వెదవ, అని కోపంగా పక్కకు చూసేసరికి ముందుసీటు దగ్గర నిలబడి వైసవున్న సూట్ కేస్ తీసి ఏదో న్యూస్ పేపరు తీస్తున్నాడు. పోస్ట్, పేపరు కొనుక్కోవడం మరిచిపోయాను, వీడిదగ్గర చదువుకోవచ్చు అనుకుంటుండగా, సూట్ కేస్ మూసి రెండు కాగితాలు మాత్రం తీసి జాగ్రత్తగా తన సీటుమీద వరుస్తున్నాడు. పరవడం అయిన

తర్వాత గాలికి అవి ఎగిరిపోకుండా చేతులతో నాలుగు మూలలు అదిమిపట్టి అతి కష్టమీద కూర్చున్నాడు. ఆ తర్వాత కాలర్ మాసిపోతుం దేమోనని మెడచుట్టూ వేసుకున్న చేతిరుమాలు తీసి మొహం తుడుచుకుని (చిత్రంగా: మొహపు మకిలి రుమాలుకి అంటి మాసిపోతుండేమో నన్నట్లు) మళ్ళీ కాలర్ చుట్టూ వేసుకున్నాడు.

ఇడియట్! తెల్ల ప్యాంట్ ని ప్రయాణంలో ఎవడేనుకోమన్నాడు. అంపకయ్యమీద కూర్చు న్నట్లు ఆ బాధ ఎవడు వడమన్నాడు. అసలు చేతిరుమాలు మెడచుట్టూ ఎవరన్నా వేసుకుంకే తనకు ఒళ్ళు మడుకొస్తుంది. వీడు ఆ చే రుమాలుకూడా మూడం ఇష్టంలేనట్లు ప్రవ ర్తించుంటే చెప్పాలా ఇక.

ఎదుటి సీట్లో మూలగా ఓ బూరణా వేసుకున్న స్త్రీ కనిపిస్తోంది. ఆమెను చూస్తుంటే నీల కంఠం గురుకొస్తున్నాడు. ఎప్పుడు వాడింట్ కెళ్ళినా ముళ్ళమీద వున్నట్లు "అనీజీ"గా వుంటుండేవాడు. చాలా రోజులదాకా తెలిలేడ తనకు. తన ఈడొచ్చిన చెల్లెల్ని, ఈ డెళ్ళి పోతున్న భార్యని మగాడెవడు చూసినా చిత్రవధ అనుభవిస్తాడని. వాడు మాత్రం తన తనభార్య వడకగదిలో వున్నప్పుడుకూడా లోపలికి దూరిన రోజులున్నాయి.

బూరణుగల వాడు లేచాడు. వాడి కడుపులో ఆత్మారాముడుకూడా కళ్ళ నులుముకుంటున్నట్లు న్నాడు. పాలసీసా అందించింది ఆమె. కొద్దిగా తాగి "తూ" అన్నాడు. పాలపీక సహించ లేదేమో. ఏడుపు. రైలురౌద మరోవైపు. వాడి కళ్ళెంట నీలలు రాలుతున్నాయి. బుగ్గలు తడుస్తున్నాయి.

బఠాణీలు అమ్మేవాడొచ్చాడు. ఎదుటిసీటు కంచరగాడిద పావలా బఠాణీలు కొన్నాడు. చేతిరుమాలలో పోసుకుని ఒక్కొక్క బఠాణీ శబ్దంచేసుకుంటూ తింటున్నాడు. ఒలిచిన పొట్టు గాలికొచ్చి ఒళ్ళో పడుతోంది. ఎఱ్ఱగా, విసుగ్గా

రెండుమాడుసార్లు వాడివైపు చూశాడు. వాడు పట్టించుకోవడం లేదు. పశువు అర్థ నిమిలిత నేత్రాలతో నములుతున్నట్లు తింటున్నాడు దవడ ఆడిస్తూ. తినేప్పుడు చప్పుడుచేస్తే చెడ్డ చికాకు కలిగిస్తుంది.

మొత్తానికి ఆమె కుర్రవాడిచేత ఏడుపు మాన్పించింది. క్రింది కనురెప్ప అంచున నిలిచిన కన్నీటి బిందువు జారడంలేదు. వాడు నవ్వు తున్నాడు ఇంతలోకి వాన కురిసి అంతలోకి ఎండ వచ్చినట్లు.

ఎవడో బిత్తాయి కాయలు అమ్మడానికి వచ్చాడు. ఎదుటిసీటు కంచరగాడిద చిటికవేసి వాడిని పిలిచాడు. కంపార్టుమెంటులో నలుగురి

ముందూ తినడమనేది తనకు నచ్చని అంశాలలో ఒకటి. ఈ గాడిద తినుబండారాన్ని దేన్నీ వదల దలుచుకున్నట్లు లేదు. తొక్కవలచి ఒక్కొక్క తొన చప్పురిస్తున్నాడు శబ్దంచేస్తూ మరీ.

నె తిమీద మొట్టికాయ వేయాలనిపిస్తోంది (కానీ వెధవ తాట పలిచేస్తాడే).

“పాపా, దా!” బూరెణుగల తల్లి కొడుకుని పిలుస్తున్నాడు వాడు. రానుబో అన్నట్లు వాడు తల అడ్డుగా తిప్పి, చేయి విసిరికొట్టాడు. బాగా చెప్పేడు వెధవకి సమాధానం.

“పాపకాదండి, బాబూ” ఆమె అని, కుర్ర వాడిని క్రిందకి దించి విడివైపు నెట్టింది.



“ఎందాకా వెడుతున్నారు” వీడు ఆమెని అడుగుతున్నాడు.

వీడు కుర్రాడిని పిలిచింది వాడిమీద ముడు కన్నా తల్లిమీద ముద్దుచేతనే అనిపించింది వాడిమీద అసహ్యన్ని ఎక్కువ చేసింది ఆ ఆలోచన. The cup of scorn is full to the brim. ఈ ప్రయాణంలో ఆనందం లేకుండా వీడు భలే తగిలాడే.

ఆమెతో మాట్లాడుతూనే సీబ్‌ంచి లెచి “టక్” సరిచేసుకుని, రేగిన జాత్తుని వేళ్ళతో అణచుకున్నాడు. జాతు చెదరకుండా, బట్ట నలగ కుండా ఏ ఏర్ కండిషన్ కంపార్ట్ మెంటులోనో ప్రయాణం చేయకూడదు.

ఒక అరగంట ప్రయాణం తర్వాత దిగవల సిన ఊరు వస్తుంది. ఈ పీడ వదులుతుంది.

అటువక్క కిటికీలోంచి ఆమె ఎక్కడికో చూస్తోంది ఏదో ఆలోచిస్తూ. బహుశ, భర్త కూడా వుండి వుంటే ఈ ప్రయాణం బాగుండే దని(1) వుట్టింటి కెళ్ళతోందా, వుట్టింటినించి వెళ్ళుతోందా? కాపీరంగు చీర, అదేరంగు జాకెట్. జాకెట్ బిగుతుగా వుంది. నలభై దగిర పడుతున్న ఈ వెధవ నఖశిఖి పర్యంతం తాగేస్తున్నాడు.

బూరెబాగల పిల్లాడిని ఆమె దగిరనించి లాక్కున్నట్లు తీసుకున్నాడు కంచరగాడిద. కొద్దిగా జరిగి తన నీటు ఖాకీలో వాడిని నిలబెటి, నంగినంగిగా వాడికేవో చెప్పి మాట్లాడించడానికి ప్రయత్నిస్తున్నాడు.

మనసులాంటి ఇరుకు రైలు పెట్రెలోంచి బయటికి చూస్తే నీలంగా ఆకాశం. అక్కడక్కడా దూదిపింజలు. కొంగలు ఎగిరిపోతున్నాయి. తెలిగ్రాఫ్ స్తంభాలు చెటావటూ లేసు కుని రైలుపెట్రెలోకి తొంగిచూసి వీడ్కోలు చెప్పేస్తున్నాయి. దూరంగా సోలిట్ రీపర్ అగుపిస్తోంది. డాపెర్టీ, విరగఘాసి నవ్వుకుంటున్నాయి. కొద్ది క్షణాలు—అంతే; అందాన్ని చూసి ఆనందించే అర మూసుకుపోయింది.

ఇంతలో హృదయంలో వన్నీటిజలు కురిసి నట్లు, ఆనందకరమైన సంఘటన జరిగింది.

బూరెబాగల తల్లి ‘అరలే’ అంటూ లేచింది,



కంగరుగా. మిగతావాళ్ళు ఆమెవైపు ఉలిక్కి పడి చూశారు. తను కాళ్ళని వెనక్కు లాగు కున్నాడు. ఎదుటి నీటువాడి మొహం వాడి పోయింది. కుర్రాడు కేరితలు కొడుతున్నాడు. కళ్ళలో అమాయకత—ప్రపంచంలో ఎవరూ నన్ను ద్వేషించరు, నేను ద్వేషించడానికి ఎవరూ లేరు అన్నట్లు.

తనకు ఎదుటి నీటువాడి అవస్థ చూస్తుంటే నవ్వు అగడంలేదు. ఆమె కుర్రాడిని వీడిదగరి సుంచీ తీసుకుంది. బట్టలగురించి వాడు తీసు కున్న జాగ్రత్తలు గురుకొచ్చి నవ్వు పొరి వస్తోంది. తను ఆశించినట్లు వాడికి సరైన శిక్ష పడింది. పిల్లవాడు పోసిన వుచ్చతో తడిసి పోయింది వాడి ప్యాంట్.

మరో పదినిమిషాల తర్వాత తను రైలుదిగ పోతున్నప్పుడుగాని ఎదుర్కొనలేదు ఈ ప్రశ్న-

పిల్లవాడు కంచరగాడిద చొక్కావాడికి సరైన శిక్ష వేశాడు అనుకున్నాడు గాని, ఈ మూడు గంటల కాలంలో సరైన కారణం లేకుండానే వాడిమీద ద్వేషం పెంచుకోవడం ద్వారా అనుభవించిన హింస దేనికి శిక్ష? □